
ஆறை வணக்கம்‌ 

வானவர்‌ அசமாந்‌ தொடர்பினால்‌ உலகோர்‌ 

வழுத்துறும்‌ வன்னிஐங்‌ கரனை 
வான அரதன மணிஅறு முகனை 

மாசறு கொற்றவாள்‌ இறையை 
வானவர்‌ முதுவன்‌ பாலன வலவன்‌ 

வணங்குநல்‌ திருநெலை மாதை 
வான வரதனாம்‌ முத்திராம ஈச 

வள்ளலை வணங்கிவாழ்த்‌ திடூவாம்‌. 


ஆசியுறை 


சீர்‌ வளர்‌ சீர்‌ மெய்யப்ப ஞான தேசிக சுவாமிகள்‌ 


2012-13 கல்வி ஆண்டு முடியப்போகிறது. புதிய கல்வி ஆண்டு மலரப்‌ 
்‌. போகிறது. இந்தக்‌ கல்வி ஆண்டில்‌ நம்‌ புதிய நாச்சியப்ப சுவாமிகள்‌ கலை 
அறிவியற்‌ கல்லூரி தொடங்கப்படுகிறது. இந்த நன்னேரத்தில்‌ இன்றைய 
கல்வித்தரம்‌ பற்றிச்‌ சிந்திக்க வேண்டியது மிக்க அவசியமான ஒன்றாகத்‌ 
தோன்றுகிறது. 

மடமை தீர்க்க வேண்டும்‌ கல்வி; அறிவை வளர்க்க வேண்டும்‌. 
தன்னம்பிக்கை, ஒழுக்கம்‌ , பண்பு, அடக்கம்‌ அனைத்தும்‌ கற்றுத்‌ தர வேண்டும்‌. 
மதிப்பெண்‌ பெறுவது ஒன்று மட்டும்‌ குறிக்கோளாகக்‌ கொண்டு கல்வியின்‌ 
மற்றைய தகுதிகளைப்‌ பெறாமலே நீறைவு பெறுகிறது, ஒரு மாணவனின்‌ கல்வி, 
பாடங்கள்‌ புரியாத நிலையிலும்‌ மதிப்பெண்‌ பெற வழிகள்‌ சொல்லித்‌ 
தரப்படுகின்ற கல்வியாக உள்ளது. 

தங்களுடைய வியாபாரத்தையும்‌ விளம்பரத்தையும்‌ பெருக்கிக்கொள்ள 
அனைத்து நாள்‌ இதழ்களும்‌ வார மாத இதழ்களும்‌ போட்டி போட்டுக்‌ கொண்டு 
10௦ / 100 வாங்க வேண்டூமா- வழிகள்‌ சொல்கின்றன - கூட்டங்கள்‌ 
நடத்துகின்றன. ஆயிரம்‌ ஆயிரம்‌ மாணவர்களைக்‌ கூட்டிக்‌ குறுக்குவழி 
சொல்லித்‌ தருகின்றன. 

இதன்‌ உச்ச கட்டமாகச்‌ சில கல்வி நிறுவனங்கள்‌ தங்கள்‌ பள்ளி 
10௦ சதவிகிதத்‌ தேர்வு / முதல்‌ மதிப்பெண்‌ ஆகியவற்றைக்‌ குறி வைத்து 
மாணவர்கட்குத்‌ தவறான வழிகளைக்‌ கற்பிக்கின்றன. “காப்பி அடிக்க பிட்‌ 
அடிக்க, பள்ளி நீர்வாகமே ஆசிரியர்கள்‌ மூலம்‌ துணை நிற்கின்றது. 

கல்லூரிகளில்‌, அதுவும்‌ தொழிற்‌ கல்விக்‌ கல்லூரிகள்‌ வேலை வாய்ப்பை 
முன்னிறுத்தி விளம்பரங்கள்‌ செய்யப்படுகின்றன. அதற்குரிய வேலைக்குரிய 
தகுதியைச்‌ (£௱றறployabilitர) சொல்லித்‌ தராமலேயே வேலை வாய்ப்புக்குப்‌ 
போட்டியிடுகின்றன பல கல்லூரிகள்‌. 

இவை அனைத்தும்‌ - நுகர்‌ கலாசாரத்தின்‌ காரணமாகப்‌ பிறந்து 
வளர்ந்தவையே. இதனால்‌ மாணவர்கள்‌ மிக மிக நெருக்கப்படுகிறார்கள்‌. 
பெற்றோர்‌ பள்ளி என்ற இரண்டு பக்கமும்‌ பொறுக்க முடியாத நெருக்குதல்‌. 
இந்த மார்ச்‌ ஏப்ரல்‌ மாதங்களிலே அவர்கள்‌ மன இறுக்கம்‌ அதனுடைய 
தாக்கமான கோபம்‌, சோர்வு இவற்றாலே பாதிக்கப்படுகிறார்கள்‌. 

அவர்களுடைய திறமை / வெற்றி அவர்கட்குக்‌ கிடைக்கின்ற மதீப்பெண்‌/ 
ஊதியம்‌ இவற்றாலே மட்டூமே கணக்கிடப்படூம்‌ பொழுது மற்றைய 
இன்றியமையாத்‌ தேவைகள்‌ கல்விக்‌ கட்டிலிருந்து கழற்றி விடப்படுகின்றன. 
விளையாட்டு / கலைப்பயிற்சி / கைத்தொழில்கள்‌ / நன்னெறி நூல்கள்‌ / 
இலக்கியம்‌ என்ற அனைத்திற்கும்‌ ஆதரவு இல்லாமல்‌ கழற்றி விடப்படுகின்றன. 

“சிறப்பியல்‌' (றcialization) என்று கல்விக்‌ கோபுரம்‌ மிகக்‌ கூரிய - 
கலசம்‌ கொண்ட கோபுரமாக வளர்கிறது. ஆனால்‌ இடப்பட்ட அஸ்திவாரம்‌ மிகப்‌ 
பலவீனமாக வலுவிழந்து காணப்படுகிறது. 

'அடிப்படை' நன்றாக அமைய வேண்டும்‌. மாணவரின்‌ நெஞ்சுறுதி - 
தன்னம்பிக்கை - கற்கும்‌ ஆர்வம்‌, ஆயும்‌ திறமை இவை வளர்க்கப்பட வேண்டும்‌. 
இவற்றுக்கு எல்லாக்‌ கல்வியாளர்களும்‌ முன்வந்து வழி வகுக்க வேண்டும்‌. 

இல்லாமல்‌ - குழந்தைகளைப்‌ படுத்துவது மிகக்‌ கொடுமை. 
இக்கொடுமையால்‌ சில மனஉறுதி இல்லாத குழந்தைகள்‌ உயிரையும்‌ 
இழக்கிறார்கள்‌. 

இந்த அவலம்‌ களையப்பட வேண்டும்‌. வரும்‌ ஆண்டு கல்வித்துறை 
பள்ளிகளில்‌ பண்பாடு போதிக்கும்‌ 'நன்னெறி வகுப்புகளை” அறிமுகப்படுத்த 
வேண்டும்‌. மாணவர்களுக்கு - நெஞ்சுரம்‌ தன்னம்பிக்கை ஒழுக்கம்‌ வளரக்‌ 
கல்வி நீறுவனங்கள்‌ பாடூபட வேண்டும்‌ என்ற கருத்தினை மூன்‌ வைக்கிறேன்‌. 
மேலும்‌ முதல்‌ மூன்று வகுப்புகள்‌ வரையிலும்‌ - பழைய மாதிரியே தமிழும்‌, 
கணிதமும்‌ மட்டும்‌ சொல்லித்தருவது. அதுவும்‌ நன்னெறி நூல்கள்‌, அடிப்படைக்‌ 
கணிதம்‌ மட்டும்‌ சொல்லித்‌ தருவது பயன்‌ தரும்‌. 2012- 13 கல்வியாண்டில்‌ 
எல்லா மாணவர்களும்‌ சிறந்த முறையில்‌ அவர்களால்‌ இயன்ற அளவில்‌ 
மதிப்பெண்கள்‌ பெற்றுத்‌ தேற என்‌ ஆசீர்வாதம்‌. 

கேோயிலூர்ய்‌ புராணம்‌ (6தாடர்ச்சி) 
முனைவர்‌. நா. வள்ளி 
வீரபாண்டியன்‌ சுமிவனமடைந்த படலம்‌ : 
சமிவனத்தின்‌ சிறப்புக்களையெல்லாம்‌ செளனகாதி 
முனிவர்களுக்கு எடுத்துச்‌ சொன்ன சூத முனிவர்‌ மேலும்‌ கூறுகிறார்‌. 
“திருலநல்லை உடனாய கொற்றவாளீசர்‌ காதையைக்‌ கேட்பவர்கள்‌, 
படிப்பவர்கள்‌ யாராக இருந்தாலும்‌ அவர்கள்‌ செய்த பாவங்கள்‌ யாவும்‌ 
தொலைந்து, உலக மாயையின்‌ அகன்று முத்தி பெறுவர்‌ என்பது 
உறுதி. ஆதலின்‌ நீங்களும்‌ உவந்து கேண்மின்‌. கொற்றவாளீசர்‌ 
காதையை முன்னம்‌ சைமினி முனிவர்‌ கேட்ப உலோப முத்தீரை 
மணாளராகிய அகத்திய முனிவர்‌ விருப்பத்தோடு விரித்துரைத்தார்‌. 
அவர்‌ விரித்துரைத்தவாறே குணக்குன்றன்னீர்‌ உங்களுக்கு ஓதுவன்‌” 
என்றார்‌ சத முனிவர்‌. 


துவாபரயுகத்தில்‌, வேதவித்துக்களுக்குள்ளே மேலாம்‌ உத்தம 
சாந்தயோகியாகிய வாதராயணர்‌ என்னும்‌ வியாச முனிவர்‌, வேதம்‌ 
ஓதுதற்கு உரியரான மறையோர்‌, சத்திரியர்‌, வைசியர்‌, ஆதியாக 
உள்ளோர்‌ இக்கலியுகத்தில்‌ சில்வாழ்நாள்‌ சிற்றழிவு உடையோராய்‌, 
பன்னோயாளராய்‌ துன்பப்படப்‌ போகிறார்கள்‌ என்பதை உவாமதீ 
முகத்தாள்‌ பாகத்து ஒருவராகிய சிவனாரின்‌ அருளினாலே அறிந்து 
கொண்டார்‌. அறிந்து கொண்டவர்‌ சிவனாரின்‌ ஆணைப்படி, 
மேற்கூறியோர்‌ உய்யும்‌ எபாருட்டு அவர்கள்‌ வேதங்களை 
எளிமையாக அத்தியாயனம்‌ செய்யும்‌ விதமாக ஒன்றாய்‌ இருந்த 
வேதத்தை இருக்கு, யசுர்‌, சாமம்‌, அதர்வணம்‌ என்று நான்கு பிரிவாகப்‌ 
பிரித்துச்‌ சொன்னார்‌. 


“அருமறை யனைத்தும்‌ அத்தியயனத்துக்கு எளிமையாகப்‌ 
பொருவரும்‌ இருக்கு என்றும்‌ பொற்பமை யசுர்‌ என்றும்‌ 
வெருவரு சாமம்‌ என்றும்‌ மிளிர்‌ அதர்வணமே என்றும்‌ 
ஒருவற நான்கு கூறாய்‌ உஞற்றினன்‌ உலகம்‌ உய்ய” 

பின்னர்‌ அந்த நான்கு வேதத்தையும்‌, பயிலர்‌, 
வைசம்பாயனர்‌, சைமினி, சுமந்து என்கிற நான்கு சீடர்களுக்கும்‌ 
முறையே உபசரித்தார்‌. நான்கு வேதங்களுள்‌ இருக்குவேதம்‌ 
இருபத்தோரு சாகையாகவும்‌, யசுர்வேதம்‌ நூறு சாகையாகவும்‌, சாம 
வேதம்‌ ஆயிரம்‌ சாகையாகவும்‌, அதர்வண வேதம்‌ ஒன்பது 
சாகையாகவும்‌ அகத்திய முனிவர்‌ தம்‌ சீடர்களுக்கு அருளினார்‌. 
பயிலர்‌, வைசம்பாயனர்‌, சைமினி, சுமந்து ஆகிய நால்வரும்‌ நான்கு 
வேதங்களையும்‌ அதன்‌ சாகைகளையும்‌ அகத்திய முனிவர்‌ 
அருளியவண்ணம்‌ உலகோருக்குப்‌ பரப்பினர்‌. 


அந்நால்வருள்ளும்‌ சாமவேதத்தை, செகத்தில்‌ 
விளக்குவித்தவரான சைமினி என்பாருக்கு அக்கினிட்டோமம்‌, 
அதீராத்திரம்‌, வாசபேயம்‌ முதலான யாகங்களை இயற்றியும்‌ 
சித்தசுத்தி ஏற்படவில்லை. முற்றிய கேள்வியறிவுடையவரான அந்தச்‌ 
சைமினி முனிவர்‌, ஐம்புலன்களை அடக்கியவரும்‌ முக்காலமும்‌ 
உணர்ந்தவருமாகிய அகத்திய முனிவரிடம்‌ சென்று அவரது 
திருவடிகளைப்‌ பணிந்து பின்வருமாறு கூறுகிறார்‌. 


“செந்தமிழ்‌ மணக்கும்‌ செழுந்தவ முனிவரேறே! வேதத்தில்‌ 
சொல்லப்பட்ட கருமங்கள்‌ அனைத்தையும்‌ செய்தும்‌ அதனால்‌ 
எனக்குச்‌ சித்தசுத்தி ஏற்படவில்லை. அன்றியும்‌ கருமகாண்டம்‌ 
எனப்படும்‌ பூர்வமீமாம்சை, ஞானகாண்டம்‌ எனப்படும்‌ உத்தர 
மீமாம்சை என்ற இரண்டு மீமாம்சையுள்ளும்‌ கரும மீமாம்சை என்னும்‌ 
சாத்திரத்தில்‌ ஓரளவு அறிவு பெற்றுள்ளேன்‌. ஆயினும்‌ அதனாலும்‌ 
எனக்குச்‌ சித்த சுத்தி ஏற்படவில்லை. அறிவு தெளிவடையவில்லை”. 


செந்தமிழ்‌ மணக்குஞ்‌ செவ்வாய்ச்‌ செமுந்தவ முனிவரேறே 
உந்தரு மறையிற்‌ கூறும்‌ கருமமென்று உள்ளஎவெல்லாம்‌ 
மந்தீர விதியினால்தான்‌ வழாது பன்னாளுஞ்‌ செய்தேன்‌ 
அந்தமில்‌ அதனால்‌ சித்தசுத்தி உண்டாயிற்றில்லை 

இன்னுமொன்று உளது கேட்டி இரண்டூ மீமாம்சையுள்ளும்‌ 

துன்னிய கருமம்‌ முற்றும்‌ சொற்றிடும்‌ மீமாஞ்சைக்கே 

பன்னுபல்‌ தீறத்தினாலும்‌ பரத்துவம்‌ சாதித்தேனால்‌ 

உன்னு மற்றதனானும்‌ முன்னுரைத்ததை அடைந்திலேனே 
என்‌ செய்வேன்‌? என்று வருந்தியதைக்‌ கண்ட தமிழ்‌ முனிவராகிய 
அகத்தியர்‌, இத்தரையிடை, நீ செய்கின்ற காரியங்கள்‌ அனைத்தையும்‌ 
சிவார்ப்பணம்‌ என்ற சிந்தையோடு செய்தாயல்லை. அதனால்‌ 
குற்றமற்ற சித்தசுத்தியை நீ அடைந்திலை, சிவார்ப்பணம்‌ என்ற 
சிந்தையோடு, எந்தக்‌ காரியத்தையும்‌ செய்யாதார்கள்‌ எந்த நாளும்‌ 
உண்மையை உணரமாட்டார்கள்‌. கருமமே பலன்‌ தரும்‌ எனச்‌ 
சாதிக்கும்‌ உம்போல்வார்க்கு பிரம்மஞானம்‌ எஞ்ஞான்றும்‌ 
வருவதில்லை. அப்படிப்பட்டவர்கள்‌ உலகில்‌ கலந்து வாழ்ந்து தாங்கள்‌ 
செய்த புண்ணியங்கள்‌ தீர்ந்தபோது மண்ணிடை மீண்டும்‌ பிறப்பர்‌. 
தாம்‌ செய்யும்‌ கருமங்களைச்‌ சிவார்ப்பணம்‌ என்ற நினைவோடு 
செய்யும்‌ ஞானிகள்‌ இவ்வுலகிடைப்‌ பிறவார்‌. ஏனெனில்‌ 
ஞானாக்கினியானது அவர்களுடைய சகலகருமங்களையும்‌ 


தகித்துவிடூம்‌ என்றார்‌. 


உரைசெயுங்‌ கருமமெல்லாம்‌ ஒருசிவப்‌ பிரீதியன்றே 

தரையிடைச்‌ செய்தா யில்லை சைமினிமுனிவர்‌ அத்தாள்‌ 

புரைதபு சித்தசுத்தி யடைந்திலை புரிந்தவ்வாறு 

விரைதரப்‌ புரியார்‌ எந்தஞான்றினும்‌ மேவாருண்மை. 
என்ற செந்தமிழ்‌ முனிவரின்‌ அறிவுரையைச்‌ சைமினி ஏற்றுப்‌ “பந்த 
வெந்துயரைத்‌ தீர்க்கின்ற முத்தியைத்‌ தருகின்ற சிவசொரூப நிட்டை 
ஞானத்தை, நாயேன்‌ உய்ந்திட இரங்கி இன்னே உரைத்தி' என்று ஏற்று 
அடியில்‌ வீழ்ந்தார்‌. 

தன்னடி பணிந்து வேண்டும்‌ சைமினி முனிவரிடத்தே 
காணப்படும்‌ பக்குவத்தையும்‌, அன்பையும்‌ கண்ட கடல்நீர்‌ 
முழுவதையும்‌ உண்டு வாதாபி என்ற அரக்கனை அழித்து 


வானவர்களைக்‌ காத்தவராகிய அகத்திய முனிவர்‌, வையகம்‌ புகழும்‌ 

வன்னிவனமாகிய சமிவனத்திலிருக்கின்ற மதுபுட்கரணி தீரத்தில்‌ 
மதுப்பிரியன்‌ என்கிற மகரிஷிக்குப்‌ பிரம்மாவினால்‌ இந்தப்‌ பரசிவ 
சொரூபஞானம்‌ உபதேசிக்கப்பட்டிருக்கின்றது. அதைப்‌ பற்றிய 
செய்தியினை முன்பு வீரபாண்டியன்‌ என்கிற மகாராஜன்‌ நம்மைக்‌ 
கேட்க, நாம்‌ அவனுக்குச்‌ சொல்லியிருக்கின்றோம்‌. அதை, இப்போது 
உமக்குச்‌ சொல்லுகின்றோம்‌ கேட்பாயாக என்று அருளிச்‌ செய்தார்‌. 


சமிவன சேத்தீரத்தின்‌ தென்பால்‌ இரண்டு யோசனை 
தூரத்தீல்‌, வண்டுகள்‌ மூசும்‌ சோலைகளையுடைய கானப்பேர்‌ என்னும்‌ 
தலமொன்றுண்டு. பல்வகை வளங்களும்‌ நிறைந்த பதி அது. 

காமரம்‌ பாடல்‌ எங்கும்‌ காமரம்‌ பாடலெங்கும்‌ 

மாமயிலாடல்‌ எங்கும்‌ மாமயிலாட லெங்கும்‌ 

சோமன்‌ மஞ்சாருமெங்கும்‌ சோமன்‌ மஞ்சாருமெங்கும்‌ 

கோமறு கணிகளெங்கும்‌ கோமறு கணிகளெங்கும்‌. 
என்று கானப்பேரின்‌ வளம்‌ சிலேடை நயம்படக்‌ கூறப்படுகிறது. மக்கள்‌ 
ஆணும்‌ பெண்ணுமாக இணைந்து எங்கும்‌ மகிழ்ச்சியாக இருப்பதால்‌ 
மன்மதனது பாணங்கள்‌ சஞ்சரித்த வண்ணம்‌ உள்ளன. காமரம்‌ 
என்னும்‌ பண்ணின்‌ ஓசை அங்குக்‌ கேட்டவண்ணம்‌ உள்ளது. 
மாமயில்களின்‌ ஆடல்‌ ஒரு புறம்‌; பெரிய பெரிய இல்லங்கள்‌ மற்றோர்‌ 
புறம்‌ விளங்கித்‌ தோன்றுகின்றன. மதீ போன்ற முகமுடைய மடவாரின்‌ 
அழகு ததும்பும்‌ முகங்கள்‌ அப்பதியில்‌ விளங்கித்‌ தோன்றுகின்றன. 
விண்ணகத்தோரும்‌ விரும்பும்‌ ஆபரணங்கள்‌ அப்பதியில்‌ ஏராளம்‌. 
இராச வீதிகளின்‌ அலங்காரங்களும்‌ ஏராளம்‌. 

நிலவுவ சந்தமெங்கும்‌ நீடுவ சந்தலமங்கும்‌ 

குலவுவ வள்ளையெங்கும்‌ குளிர்புனல்‌ வள்ளையெங்கும்‌ 

உலவுவ தும்பியெங்கும்‌ உறங்குவ தும்பியெங்கும்‌ 

கலவுவ சுகமேயெங்கும்‌ காமரு சுகமேயயங்கும்‌. 

சந்தன மரங்கள்‌ எங்கும்‌ விளங்கித்‌ தோன்றுகின்றன. குளிர்ந்த 
சதென்றற்‌ காற்று அங்கு நின்று நிலவி வீசுகிறது. பெண்கள்‌ பாடும்‌ 
வள்ளைப்‌ பாட்டின்‌ ஒலி எங்கும்‌ நீறைந்துள்ளது. குளிர்ந்த 

நீர்‌ நிலைகளில்‌ வள்ளைக்‌ கொடிகள்‌ நிறைந்து காணப்படுகின்றன. 
யானைகள்‌ எம்மருங்கும்‌ உலவுகின்றன. தும்பிகள்‌ மலரிலே 
தேனையுண்டூ இனிதுறங்குகின்றன. சோலைகளில்‌ கீளிகள்‌ பறந்து 
திரிய, பிரம்மானந்த சுகத்திலே மக்கள்‌ திளைத்தீருந்தனர்‌. இவ்வாறு 
பற்பல பாடல்களில்‌ கானப்பேரின்‌ வளத்தை நயம்பட வருணித்துள்ளார்‌ 


மகாவித்துவான்‌ மீனாட்சி சுந்தரம்பிள்ளை. 


பற்பல வளங்கள்‌ நிறைந்துள்ள இக்கானப்பேரைக்‌ காளையார்‌ 
கோவிலென்றும்‌ காளிபுரம்‌ என்றும்‌ கூறுவர்‌. அற்புதங்கள்‌ நிறைந்த 
அந்நகரில்‌ சந்திர குலத்தில்‌ தோன்றியவனும்‌, 
மீன்‌எகொடியையுடையவனும்‌, வேப்பம்பூ மாலை அணிந்தவனும்‌ 
சிவபக்தியுடையவனுமாகிய வீரபாண்டியன்‌ என்ற பெயரையுடைய 
மன்னன்‌ வாழ்ந்து வந்தான்‌. வெண்ணீறும்‌ அக்கமாலையும்‌ அணிந்த 
மேனியனாகிய அவன்‌ ஐந்‌எதழுத்தை எப்போதும்‌ ஓதும்‌ இயல்பினன்‌. 
கானப்பேரில்‌ எழுந்தருளிய காளீசர்‌ அருளினாலே உத்தமமான ஒரு 
வடிவாளை அவன்‌ பெற்றான்‌. 

வெள்ளிய நீறும்‌ அக்கமாலையும்‌ விரவப்‌ பூண்டு 

வள்ளிய எழுத்தைந்தும்‌ எண்ணும்‌ மனத்தீனான்‌ வானநாடர்‌ 

உள்ளிய காளீசர்தமை உபாசித்து மேன்மேற்‌ 

துள்ளிய பகைவர்‌ சென்னி துணியுமோர்‌ வடிவாள்‌ பெற்றான்‌. 

அவ்வாளினால்‌ சகல சத்ருக்களையும்‌ போரில்‌ வென்று 
விளங்கினான்‌. அவ்வாளால்‌ பகைவர்களை வென்று வற்றி 
எபற்றமையால்‌, அந்த வாள்‌ கொற்றவாள்‌ என்றும்‌ இராசகட்கம்‌ 
என்றும்‌ பெயர்‌ பெற்றது. சுவர்ண மயமான உறையிலிட்ட அந்த வாளை 
வீரபாண்டியன்‌ எப்போதும்‌ உடன்‌ வைத்திருந்தான்‌. இவ்வாறு 
கொற்றவாளைக்‌ கைவிடானாய்‌, அவன்‌ குவலயம்‌ புரக்கும்‌ நாளில்‌. 
ஒரு சமயம்‌ மன்னன்‌ வேட்டையில்‌ விருப்பமுடையவனாய்ப்‌ 
புறப்பட்டான்‌. வீரக்கழல்‌ பூண்டு, வட்டுடை அணிந்து உடும்பின்‌ 
தோலால்‌ மறைக்கப்பட்ட கையினையுடையவனாய்‌ வில்லோடூ 


கணையும்‌ கொற்றவாளும்‌ கைவிடாது தாங்கி மார்பிலே 

விழுப்புண்ணுடைய வீரர்கள்‌ எண்ணில்லாதவர்‌ உடன்வர வேட்டை 
நாய்கள்‌ கழக்‌ காட்டிடைச்‌ சென்றான்‌. 


விலங்குகளைப்‌ பிடிக்கும்‌ வலைகளைச்‌ சிலர்‌ சுமந்து 
சென்றனர்‌. சிலர்‌ செல்லும்‌ நெறியைக்‌ காட்டிச்‌ சென்றனர்‌. கொடிய 
விலங்குகள்‌ இருக்குமிடத்தைச்‌ சிலர்‌ கூறிச்‌ எசன்றனர்‌. இவ்வாறு 
வீரர்கள்‌ புடைகழ மன்னன்‌ வடதிசைக்‌ காடு நோக்கிச்‌ சென்றான்‌. 
சென்றவன்‌ அக்காட்டிலுள்ள சிங்கம்‌, புலி, கரடி, பன்றி, எருமை, மான்‌ 
போன்ற காட்டு விலங்குகளை வேட்டையாடினான்‌. வழுதியின்‌ 
வில்லாற்றலைக்‌ கோயிலூர்ப்‌ புராணம்‌ பின்வருமாறு வருணிக்கிறது. 


வழுதீயர்‌ பெருமான்‌ கைவில்‌ வடிக்கணை ஒன்றுசென்று 

முழுவலி மடங்கல்‌ கீண்டு முதுகளிறுடம்பு போழா 

உழுவை மெய்யுருவி வன்றிஉருவி மானுருவி யோடும்‌ 

பழுதமை மனந்தான்‌ தன்மாத்திரை தொறும்‌ படர்தன்‌ மான 

மனம்‌ விரைவதைப்‌ போல, வழுதிவிட்ட அம்‌எபான்று 
சிங்கத்தின்‌ உடம்பை ஊடுருவி, களிற்றின்‌ உடம்பைப்‌ போழ்ந்து, 
புலியின்‌ உடலை ஊடுருவி, மானின்‌ உடலைக்‌ கிழித்துக்‌ எகாண்டூ 
ஓடிற்றாம்‌. (இப்பாடல்‌, சங்க இலக்கியத்தில்‌ இடம்‌ பெறும்‌ வல்வில்‌ 
ஓரியின்‌ வில்லாற்றலை விளக்கும்‌ பாடலை நினைவுபடூத்துவதாக 
உள்ளது குறிப்பிடத்தக்கது3 


இவ்வாறு மன்னன்‌ வேட்டையாடுகையில்‌ ஒரு மான்‌, 

வீரபாண்டியனுக்கும்‌ அவனுடன்‌ வந்த மறவர்களுக்கும்‌ அகப்படாது, 
இராமபிரானை அலைத்தவோர்‌ மானேபோலத்‌ துள்ளி விரைந்து 
ஓடியது. அதைக்‌ கண்ட மன்னன்‌ எவ்வாறேனும்‌ அதைப்‌ பிடிக்க 
வேண்டும்‌ என்ற உள்ளக்கருத்துடன்‌ வாளே துணையாகக்‌ கொண்டு 
வனத்திடைத்‌ தனித்துச்‌ சென்றான்‌. 

எத்துணை வழிச்சென்றேனும்‌ இறுப்பன்‌இம்‌ மானையென்று 

கைத்தனி வில்லே கொள்ளான்‌ கட்கமே துணையாக்‌ கொண்டு 

தொத்தலர்‌ நெருங்குங்‌ காட்டில்‌ துனைந்தொரு தமியே சென்றான்‌ 

பைத்தநீருலக மெல்லாம்‌ பரித்திடுந்‌ தடந்தோள்‌ அண்ணல்‌ 

வனத்திடை ஓடுகின்ற அம்மான்‌ சற்று வெளிப்பட்டூம்‌, சற்று 
மறைந்தும்‌, சற்று வெருண்டு நின்றும்‌, சற்று தாவியும்‌, சற்று மெல்லச்‌ 
சென்றும்‌, சற்று விரைந்து சென்றும்‌, சற்று கனைத்தும்‌ இவ்வாறாக 
ஓடி அரசனைச்‌ சமிவனம்‌ வரைக்கும்‌ இழுத்துச்‌ சென்றது. விரைந்து 
ஓடிய அந்த மானானது திடீரென்று மறைய, வேந்தனும்‌ தான்‌ முன்பு 
செய்த புண்ணியவசத்தால்‌ அவ்வனத்திடைப்‌ புகுந்தான்‌. 


புரசு, முந்திரிகை, தெங்கு, மா, இலுப்பை, அரசு, மந்தாரம்‌, 
வெட்சி, ஆசினி, விளா, பரசு, மாவிலிங்கம்‌, கோங்கு, பாடலம்‌, அலரி, 
புன்னை போன்ற விருட்சங்கள்‌ நிறைந்த சமிவனத்தைக்‌ கண்ட 
மன்னன்‌ ஓடிவந்த களைப்பினாலும்‌, மான்‌ அகப்படாமையாலும்‌ 
மெய்வருந்திய அம்மன்னவன்‌ அங்குள்ள மதுப்‌ பொய்கையைக்‌ 
கண்டான்‌. தன்னிடம்‌ வந்து படிந்தவர்களுடைய சகல பாவங்களையும்‌ 
போக்குகின்ற மகாமங்களமானதாய்‌ விளங்கும்‌ நீருமல தீர்த்தமாகிய 
அம்மதுப்‌ பொய்கையில்‌ மூழ்கி எழுந்து, வெண்ணீறணிந்து நீத்திய 
கருமங்களை முடித்து, ஐந்‌தழுத்தை மனதிலெண்ணி அங்குள்ள 
மரங்களில்‌ கிடைத்த கனிகளையுண்டூ ஒரு விருட்சத்தின்‌ நீழலில்‌ 
துகிலை விரித்து இராசகட்கமாகிய கொற்றவாளை அருகில்‌ வைத்துக்‌ 
கண்துயில்‌ கொண்டான்‌ வழுதி. 


அது போழ்து, பரமேசுவரர்‌, வீரபாண்டியனுடைய பக்தியையும்‌, 
அவனுடைய வீரதீரங்களையும்‌ உலகோர்க்கு வெளிப்படுத்தத்‌ 
திருவுளம்‌ கொண்டு வாளை மறையச்‌ செய்து, மாயப்புலிஎயான்றைத்‌ 
தோன்றச்‌ செய்து தீருவிளையாடல்‌ ஒன்றை மேற்கொண்டார்‌ என்று 
அகத்திய முனிவர்‌ சைமினிக்கு விரித்துரைத்தார்‌. அதைக்‌ கேட்ட 
சைமினி, வீரபாண்டியனின்‌ பக்தித்‌ திறத்தை வெளிப்படுத்தப்‌ பரமன்‌ 
மேற்கொண்ட தீருவிளையாடல்‌ யாது? அதைக்‌ கூறியருளுக என்று 
அகத்தியரை வேண்ட அகத்தியரும்‌ கூறத்‌எதாடங்கினார்‌. 

தொடரும்‌) 

கோவிலூர்‌ ஆதீன கர்த்தர்கள்‌ வரலாறு 
குரப்பியக்‌ கவிஞர்‌ நா. மீணவன்‌ 


இரண்டாம்‌ ஆதீனகர்த்தர்‌ 
துறவாண்டவர்‌ (௭) அருணாசல தேசிக சுவாமிகள்‌ 
(847 - 1849] 
பாண்டிய நாட்டிலே உள்ளது தேவகோட்டை என்னும்‌ நகரம்‌. 
அங்கு வாழ்ந்து வந்த இலுப்பைக்குடிக்‌ கோயிலைச்‌ சார்ந்தவர்‌ 
வினைதீர்த்தான்‌ செட்டியார்‌. அவருடைய மனைவி முத்தம்மாள்‌ ஆச்சி. 
அவர்களின்‌ இரண்டாம்‌ புதல்வர்தான்‌ துறவாண்டவர்‌ என்ற 
அருணாசல தேசிகர்‌. இவருக்கு இளவயதிலேயே திருமணம்‌ 
நடந்தேறியது. இவர்‌ தம்‌ இளவயதில்‌ கண்டனூர்‌ அருணாசல 
சுவாமிகளுடன்‌ வாணிகத்தின்‌ பொருட்டுத்‌ திருநல்வேலிக்குச்‌ 
சென்றார்‌. கண்டனூர்‌ அருணாசல சுவாமிகளோ துறவு வாழ்வில்‌ 
பற்றுடையவர்‌. அந்த உணர்வுதான்‌ தேவகோட்டை 
அருணாசலத்துக்கும்‌ இருந்தது. இதனால்‌ இவர்கள்‌ இருவருக்கும்‌ 
இடையே ஆன்மீகத்‌ தொடர்பான நட்பே ஏற்பட்டது. 


பின்னர்ச்‌ சிலகாலம்‌ எசன்றபின்‌ இருவரும்‌ கோவிலூரை 
அடைந்து முத்துராமலிங்க ஆண்டவரைக்‌ கண்டு வணங்கினர்‌. 
இத்‌எதாடர்பினால்‌ அவரிடம்‌ வேதாந்த நூல்களைப்‌ பாடம்‌ கேட்டனர்‌. 
நாள்‌ செல்லச்‌ செல்ல இருவரிடமும்‌ துறவு நிலை மேலோங்கிற்று. 
அப்போது அருணாசல தேசிகரின்‌ வயதோ 18. இதனால்‌ 
தேவகோட்டை அருணாசலமும்‌, கண்டனூர்‌ அருணாசலமும்‌ 
முத்துராமலிங்க ஆண்டவரின்‌ அனுமதியோடு நெடுங்குடி என்னும்‌ 
சிற்றூரிலே உள்ள சிவாலயத்தில்‌ எழுந்தருளியிருந்த தட்சிணாமூர்த்தி 
சந்நிதியில்‌ துறவேற்றுக்‌ காவியுடை தரித்தனர்‌. பின்னர்‌ 
அவர்களிருவரும்‌ சிதம்பரம்‌ சென்றனர்‌. தேவகோட்டை அருணாசலம்‌ 
பெரிய துறவு என்றும்‌ கண்டனூர்‌ அருணாசலம்‌ சின்னத்‌ துறவு என்றும்‌ 
அழைக்கப்‌ பெற்றனர்‌. 

சின்னத்‌ துறவு ஆண்டவர்‌ சிதம்பரம்‌ வடகோபுர வாயிலில்‌ தங்கீ 
மவுனமாய்த்‌ தவம்‌ செய்து வந்தார்‌. பெரிய துறவாண்டவரோ சிதம்பரம்‌ 
கேணி மடத்தில்‌ தங்கித்‌ தியானம்‌ செய்து வந்தார்‌. ஆலய வழிபாட்டிற்கு 
வரும்போது இருவரும்‌ சந்தித்துக்‌ கொள்வது வழக்கம்‌. இருவரும்‌ 
கைப்பிச்சை வாங்கியே உண்டு வந்தனர்‌. வீட்டின்‌ முன்‌ நீன்று கதவின்‌ 
முன்‌ நின்று கையைத்‌ தட்டி ஓசை உண்டாக்குவர்‌. இல்லத்தரசிகள்‌ 
இடும்‌ பிச்சையை உண்டு செல்வர்‌. 


வழக்கம்போல்‌ ஒருநாள்‌ பிச்சை ஏற்கச்‌ சென்ற துறவாண்டவர்‌ 
ஓர்‌ இல்லத்தின்‌ கதவின்‌ முன்னர்‌ நீன்று கை தட்டிப்‌ பிச்சை கேட்டார்‌. 
வீட்டிலோ சோறு வெந்து கொண்டிருந்தது. அந்நிலையில்‌ கதவைத்‌ 
திறந்த இல்லத்தரசி வெளிவந்து பார்த்த போது பெரிய துறவாண்டவர்‌ 
வளியே நின்று கொண்டிருப்பதைக்‌ கண்டார்‌. உடனே சுவாமிகளைப்‌ 
பணிவாக நோக்கிச்‌ சுவாமிகளே கொஞ்சம்‌ பொறுத்தருள்க என்று 
கூறிவிட்டூச்‌ சுவாமிகளைக்‌ காக்க வைக்கக்‌ கூடாது என்ற கருத்தில்‌ 
விரைவாகச்‌ சென்று அதிகச்‌ சூடாக இருந்த சோற்றைச்‌ சுவாமிகளின்‌ 
கையில்‌ படைத்தார்‌. சட தாங்காத சுவாமிகள்‌ அச்சோற்றைச்‌ சுவரின்‌ 
மேல்‌ வீசினார்‌. சிறிது நேரம்‌ சென்றபின்‌ சுவரிலே ஒட்டியிருந்த 
சோற்றை வழித்துப்‌ வபாறுமையாக உண்டார்‌. அதைக்‌ கண்ட 
இல்லத்தரசி மனம்‌ பதறித்‌ தான்‌ செய்த குற்றத்தைப்‌ பொறுக்குமாறு 
வேண்டினார்‌. அது கேட்ட சுவாமிகளோ அம்மா உன்மேல்‌ குற்றம்‌ 
இல்லை. காலந்தாழ்த்தக்‌ கூடாதே என்ற எண்ணத்தோடு நீ சூடான 
உணவைப்‌ படைத்தாய்‌. அன்பின்‌ வயத்தால்‌ செய்த செயல்‌ குற்றமாக 
மாட்டாது என்று கூறிச்‌ சென்றார்‌. 


பெரிய துறவாண்டவர்‌ அழகான மேனியை உடையவர்‌. பொன்‌ 
போன்ற மேனியர்‌. தவச்சிறப்பாலும்‌ வாலிபப்‌ பருவம்‌ காரணமாகவும்‌ 
அவர்‌ பேரழகுடன்‌ விளங்கினார்‌. வழக்கம்‌ போல்‌ ஒருநாள்‌ பிச்சைக்குச்‌ 
சென்ற பெரிய துறவாண்டவர்‌ பிச்சைக்காக நின்ற இடம்‌ ஒரு 
விலைமாதின்‌ வீடு. சுவாமிகளின்‌ பேரழகைக்‌ கண்ட விலைமாதோ 


அவரை உள்ளே வந்து அமுதருந்த அழைத்தாள்‌. எவர்‌ இல்லத்தின்‌ 

உள்ளே சென்றும்‌ உணவருந்தும்‌ பழக்கம்‌ இல்லாத பெரிய 
துறவாண்டவர்‌ அவள்‌ மனத்திலே தோன்றிய தீய சிந்தனையைப்‌ 
போக்கும்‌ வண்ணம்‌ அக்கணிகையின்‌ எண்ணப்படி வீட்டினுள்ளே 
சென்றார்‌. உடனே கணிகையும்‌ கதவை மூடித்‌ தாழிட்டாள்‌. உள்ளே 
சென்று இருக்கையில்‌ அமர்ந்த சுவாமிகளோ தியானத்திலே அமர்ந்து 
விட்டார்‌. கணிகையின்‌ விருப்பம்‌ கை கூடாத நிலையில்‌ அவள்‌ 
அதனால்‌ என்ன நேருமோ? என்றஞ்சிக்‌ கதவைத்‌ திறந்தாள்‌. வெளியே 
வந்த துறவாண்டவர்‌ இனி யாம்‌ வீடு நுழைந்து பிச்சை ஏற்பதில்லை 
என்ற உறுதீயோடூ இருந்தனர்‌. ஆண்டவர்‌ கட்டளையின்‌ பேரில்‌ பெரிய 
துறவாண்டவரும்‌ சின்னத்‌ துறவாண்டவரும்‌ கோவிலூர்‌ வந்து 
சிலகாலம்‌ சிதம்பர விநாயகர்‌ ஆலயத்தில்‌ தங்கி இருந்தனர்‌. பின்னர்‌ 
ஆண்டவரிடம்‌ அனுமதி பெற்று மீண்டும்‌ சிதம்பரம்‌ சென்றனர்‌. 


ஒருசமயம்‌ பெரிய துறவரும்‌ சின்னத்‌ துறவரும்‌ திருவெண்காடு 
சென்று இறைவனைத்‌ தரிசிக்கச்‌ சந்நிதானம்‌ சென்றனர்‌. அங்குள்ள 
ஆதிசைவரிடம்‌ திருநீறு எபற்று எவளிவந்த இருவரும்‌ வீதியில்‌ 
பிச்சைக்குச்‌ எசன்றனர்‌. நேரங்கடந்து சென்றபடியால்‌ பிச்சை 
கிடைக்கவில்லை. இருவரும்‌ அங்குள்ள தீர்த்தத்தில்‌ இரண்டு கை நீரை 
அள்ளிக்‌ குடித்துவிட்டுக்‌ குடவரையில்‌ சிவனைச்‌ சிந்தித்தவண்ணம்‌ 
துயின்றனர்‌. அப்‌பபொழுது சிவபெருமான்‌ அவர்கள்‌ மீது கொண்ட 
கருணையினால்‌ ஆதிசைவராக வந்து தாம்பாளத்தில்‌ இரண்டூ 
சர்க்கரைப்‌ பொங்கலைக்‌ காண்டு வந்து தந்தார்‌. அவர்கள்‌ 
இருவரும்‌ அன்புடன்‌ அதனை மறுக்காது பெற்றுத்‌ தீர்த்தக்‌ கரையில்‌ 
வைத்து உண்டபின்‌ அங்கேயே துயின்றனர்‌. மறுநாள்‌ உதயத்தில்‌ 
எழுந்து நீராடி ஆலயம்‌ சென்று இறை வழிபாடு ஆற்றுகையில்‌ 
அங்கீருந்த ஆதி சைவர்‌ இருவரையும்‌ நோக்கி இரவில்‌ எங்கே 
உணவுண்டு தூங்கினீர்கள்‌ ? என்று வினவச்‌ சுவாமிகள்‌ இருவரும்‌ 
ஒருவரை ஒருவர்‌ நோக்கி இரவு அன்னம்‌ கொடுத்தவர்‌ இவரே 
அப்படியிருக்க இவர்‌ இப்படிக்‌ கேட்பதேன்‌ என்று சிந்தனை செய்தவாறு 
அவரை நோக்கித்‌ தாங்கள்தானே இரவு வந்து இரண்ட சர்க்கரைப்‌ 

பொங்கலைத்‌ தந்தீர்கள்‌ என்றனர்‌. உடனே ஆதிசைவர்‌ யான்‌ 
எப்போது கொடுத்தேன்‌ ? என்று மறுவினாத்‌ தொடுத்தார்‌. அது கேட்ட 
இருவரும்‌ இது கூத்தப்‌ பெருமான்‌ திருவிளையாடலே என்று 
நடந்ததைக்‌ கூறிப்பேரானந்தம்‌ அடைந்தனர்‌. அங்குச்‌ சிலநாள்‌ 
இருந்தபின்‌ மறுபடி சிதம்பரம்‌ சென்றனர்‌. 


பின்பு ஒருநாள்‌ அவர்கள்‌ இருவரும்‌ திருவண்ணாமலை சென்று 
அங்குள்ள காட்டுப்‌ பகுதியில்‌ இருக்க எண்ணங்‌ கொண்டனர்‌. 
அப்‌எபாழுது அங்கிருந்த மேட்டூச்‌ சாவடிப்‌ பணியாளர்கள்‌ அவ்வழியே 
தனித்துச்‌ செல்லல்‌ கூடாது என்று தடுத்து விட்டனர்‌. உடனே இருவரும்‌ 
எங்களுக்கும்‌ தடையுள்ளதோ? என்றிடச்‌ சேவகர்கள்‌ இடையில்‌ 
காவியுடை இருக்கின்றதே என்றனர்‌. உடனே இருவரும்‌ இடையில்‌ 
இருந்த காவியுடையைக்‌ களைந்து அவர்கள்‌ முன்‌ வைத்து விட்டுத்‌ 
திகம்பரிகளாய்த்‌ திருவண்ணாமலையை அடைந்து ஈசான்ய மடத்திலும்‌ 
அதனைச்‌ சுற்றியுள்ள காடுகளிலும்‌ சிலகாலம்‌ தனியே வாழ்ந்தபின்‌ 
திருப்பதி, திருக்காளத்தி முதலான தலங்களுக்கும்‌ சென்று 
காய்கனிகளை உண்டு சிலநாள்‌ கழித்தபின்‌ மீண்டும்‌ தீல்லையை 


அடைந்து கூத்தப்‌ பெருமானைத்‌ தரிசனம்‌ செய்து வந்தனர்‌. 


அப்‌பொழுது யாழ்ப்பாணம்‌ நல்லூரைச்‌ சார்ந்தவரும்‌ தமிழ்ப்‌ 
புலமையோடு சித்தாந்த ஞானமும்‌ கைவரப்‌ பெற்ற ஆறுமுக நாவலர்‌ 
கூத்தப்‌ எபருமானை வணங்கி மகிழ வந்த பொழுது பெருமான்‌ 
திருவீதியுலா வந்து கொண்டிருந்தார்‌. அப்போது சுவாமிகள்‌ இருவரும்‌ 
அடியார்‌ குழாங்களோடு நின்று விளங்கிக்‌ கொண்டிருந்த காட்சியைக்‌ 
கண்டூ பின்‌ தொடர்ந்து அவர்கள்‌ வாசம்‌ செய்யும்‌ கேணி மடத்திற்குச்‌ 
சென்று அவர்கள்‌ இருவரையும்‌ கண்டு வணங்கி நின்றார்‌. அவரிடம்‌ 
சுவாமிகள்‌ தாம்‌ யார்‌? என்று வினவினார்‌. உடனே அவரும்‌ யான்‌ 
வசிப்பது யாழ்ப்பாணம்‌ நல்லூர்‌. என்‌ பெயர்‌ ஆறுமுகம்‌. கூத்தப்‌ 
பெருமானை வணங்கி மகிழ்வதற்காக இவண்‌ வந்தேன்‌ என்று 
கூறினார்‌. அவருடைய உரைகளைக்‌ கேட்ட சுவாமிகள்‌ அவரைத்‌ 


தினந்தோறும்‌ அங்கு வரப்பணித்துக்‌ கந்த புராணத்தைச்‌ சொல்லி 

வரும்படி கேட்டுக்‌ கொண்டார்கள்‌. அவரும்‌ அவ்வாறே தொடர்ந்து 
புராணப்‌ பேருரை நீகழ்த்தி வந்தார்‌. இப்படி இருக்கின்ற நாளில்‌ 
நாவலரை நோக்கி நீங்கள்‌ இங்கு புராணப்‌ பேருரை நிகழ்த்த 
வேண்டுவதே அன்று. இனிப்‌ பாதிரிமார்களுக்குப்‌ பாடம்‌ நடத்த 
வேண்டாம்‌ என்று கூறினர்‌. அன்று முதல்‌ ஆறுமுக நாவலரும்‌ 
பாதிரிமார்களுக்குப்‌ பாடம்‌ சொல்லுவதை விடுத்துப்‌ புராணப்‌ 
பேருரைகளில்‌ ஈடூபட்டூ வந்தார்‌. 


அப்படி இருக்கின்ற நாளில்‌ ஒரு நாள்‌ சின்னத்‌ துறவு 
சுவாமிகளுக்குக்‌ கூத்தப்‌ பெருமான்‌ முன்னே தோன்றி நீ காசிக்குச்‌ 
சென்று கங்கையில்‌ நீராடி விசுவநாதரைத்‌ தரிசிப்பாயாக என்று 
கட்டளையிட உடனே அதனைப்‌ பெரிய துறவு சுவாமிகளிடம்‌ கூறி விட்டூ 
விடைபெற்றுக்‌ காசியம்பதியை அடைந்தார்‌. கங்கை நீராடி 
விசுவநாதரை வணங்கி மகிழ்ந்தார்‌. 


இப்படி நாள்‌ பல கழித்து வருகையில்‌ ஒருநாள்‌ அங்கிருந்த 
திருவாவடுதுறை நமச்சிவாயத்‌ தம்பிரானிடம்‌ சென்று இம்மேனி 
குரோதி ஆண்டூ ஆனித்‌ திங்கள்‌ 31ஆம்‌ நாள்‌ வெள்ளிக்‌ கிழமை பத்து 
நாழிகைக்கு இவ்வுலகை விட்டூ நீங்கிவிடும்‌. எமது ஞானாசிரியர்‌ 
திருப்பெருந்துறைக்கு அடுத்த கோவிலூரில்‌ இருக்கின்றார்‌. இதனை 
ஒரு கடித வாயிலாகத்‌ தெரிவிக்க வேண்டும்‌ என்று கூறினார்‌. 
நமச்சிவாயத்‌ தம்பிரானும்‌ இரண்டு அடியார்களை அழைத்து அவரை 
விட்டு அகலாதீருக்க ஆணையிட்டார்‌. சின்னத்‌ துறவு சுவாமிகளும்‌ 
முன்னர்க்‌ கூறியபடி முழுமை அடைந்தமையைக்‌ கண்ட தம்பிரான்‌ 
வியந்து அவரை ஒரு கல்‌தொட்டியில்‌ அடக்கம்‌ செய்து கங்கையில்‌ 
விட்டு விட்டனர்‌. இச்செய்தி கோவிலூர்‌ ஆண்டவருக்கும்‌ ஒரு மடம்‌ 
மூலம்‌ தெரிவிக்கப்‌ பெற்றது. 


சின்னத்‌ துறவு சுவாமிகள்‌ காசி எசன்ற பின்னர்‌ பெரிய 
துறவாண்டவரும்‌ அடியார்களுடன்‌ கோவிலூர்‌ வந்து ஆண்டவரைக்‌ 
கண்டு வணங்கி அங்கு தங்கி ஆண்டவருக்கு வேண்டிய 

பணிவிடைகளைச்‌ செய்து கொண்டிருந்தனர்‌. ஆண்டவர்‌ தான்‌ 
முழுமை அடையும்‌ பொழுது இட்ட கட்டளைப்படி மடாலயப்‌ 
பொறுப்பினை ஏற்றுக்‌ ககாண்டு அளவிறந்த அடியார்களுக்கு 
அன்னம்‌ அளித்தும்‌ கோவில்‌ நிருவாகங்களை நன்கு கவனித்தும்‌ 
வந்தார்‌. தன்‌ இளையாராகிய கருணாநீதியைத்‌ துணையாகக்‌ 


கொண்டு கோவில்‌ திருப்பணிகளை நன்கு கவனித்துவரச்‌ செய்தார்‌. 


கைவல்ய நவநீதம்‌ என்ற நூலுக்குப்‌ பதவுரை எழுதியும்‌ 
உலகநாத சுவாமிகளைக்‌ கொண்டூ சமிவனச்‌ சேத்தீர மான்மியம்‌, 
விவேக சூடாமணி, சீவன்‌ முத்தி விவேகம்‌, சத சங்கிதை, முத்தீ 
காண்டம்‌, ரிபு கீதை முதலிய நூல்களைத்‌ தமிழில்‌ மொழி பெயர்க்கச்‌ 
செய்தும்‌ காலத்தை இனிய முறையில்‌ போக்கினார்‌. 


ஒன்றரை ஆண்டுக்‌ காலம்‌ அருளாட்சி செய்து வந்த 
துறவாண்டவர்‌ தமக்கு ஏற்பட்ட ஞான முதிர்ச்சி காரணமாகத்‌ 
தன்னுடைய முப்பத்து மூன்றாம்‌ வயதில்‌ மடாலயப்‌ பொறுப்பைத்‌ தன்‌ 
இளவலாகிய கருணாநிதியிடம்‌ ஒப்படைத்து விட்டுப்‌ பேரின்பப்‌ பேற்றை 
அடைந்தார்‌. 


ஆண்டவர்‌ பரிபூரணம்‌ அடைந்த 17ஆம்‌ திங்கள்‌ கலியுகம்‌ 
4950 சாலிவாகன சகாப்தம்‌ 1771 சவுமிய ஆண்டு தட்சிணாயனம்‌ 
கீரீஷ்மருது ஆடித்‌ திங்கள்‌ 9ஆம்‌ நாள்‌ வளர்பிறை தீங்கள்‌ கீழமை 
சதுர்த்தி திதி பூர விண்மீன்‌ மிதுன லக்கினத்தில்‌ (849 பரிபூரணம்‌ 
எய்தினார்‌. கருணாநிதி சுவாமிகளும்‌ பெரியோர்களையும்‌ 
அடியார்களையும்‌ வரவழைத்துத்‌ துறவாண்டவருக்கு மண்டலாபிடேகம்‌ 
முதலியவற்றைச்‌ சிறப்புடன்‌ நடத்தி 


அரியகலி யுகவருடம்‌ நாலாயி ரத்துத்‌தொள்‌ 
ஆயிரத்கு) ஐம்பதின்மேல்‌ 

அம்சாலி வாகனச காப்தம்‌ஓர்‌ ஆயிரம்‌ ்‌ 
அடுத்கு) எழுநூற்‌(௫) ஒருபத்கு) ஒன்று 


15 திருஷல்லை 


ஆனசவு மியவருட மொடுூதக்க ணாயனம்‌ 
அளப்பரும்‌ கீரீஷ்மருதுவும்‌ 
ஆம்கடக மதிதேதி ஒன்பதோடு சுக்லபட்‌ 
சாதிவாரத்‌ தின்‌இரவில்‌ 
அரும்‌அமிர்த கடிகைஇரு பத்திநால்‌ பூரநட்சத்‌ 
திரம்திதீ சதுர்த்திதனில்‌ 
மிதுனலக்‌ கீனமதொடுூ வரியானு டன்சார்‌ 
வனிசவா கரணமும்‌ 
சாற்றும்‌ இவை சேர்சுபதி னத்தினில்‌ மணிக்கரைத்‌ 
தண்கடல்‌ தூ(௫ உடுத்த 
தரைமகட்(கு ஒருதரள மாலைபுரை மதுநதித்‌ 
தனிநடூம தாணிஎன்ன 
மருவிவளர்‌ தென்கழனி யம்பதியின்‌ நாப்பண்‌ஒளிர்‌ 
மாணிக்கம்‌ எனவிளங்கும்‌ 
வரமுத்து ராமகுரு லிங்கத்தில்‌ எந்நாளும்‌ 
மன்னும்‌ஒளி யாய்க்கலந்தான்‌ 
மகிமைதரு ரகுபதிக்கு அருள்‌ இருடி புங்கவ 
வசிட்டர்போ தகசத்தியும்‌ 
மலர்பணா டவிஉரகன்‌ ஏந்தும்‌ஒரு பூச்சக்ர 
வர்த்திசன கன்ஞானமும்‌ 
வரையரிய சடபரதர்‌ சீவகா ருண்யமும்‌ 
மன்னுசுகர்‌ சந்நியாசமும்‌ 
வான்பரவு நாரதம்‌ காமுனி வரேந்திரன்‌ 
மனதீல்உறு சிவபக்தியும்‌ 
வாரத்தி ரட்டிஓர்‌ உருவுகொடு வந்கு என்னை 
வழிமுறை அடிமைகொண்ட 
மா௫ுஇல்‌அரு ணாசல சதாசிவ சுகோதய 
மகாகுருசி காமணியரோ. 
என்ற கையறுநிலைப்‌ பாடலைப்‌ பாடி மனமுருகினார்‌. ஆண்டவரிடமும்‌ 
பெரிய துறவாண்டவரிடத்தீலும்‌ வேதாந்த பாடம்‌ கேட்ட 
சொர்ணநாதபுரம்‌ பழனியப்ப அய்யா அவர்கள்‌ 

வெய்யவினை தீர்க்கும்‌ அடி மேலோர்‌ வணங்கும்‌அடி 
ஐயம்‌ திரிபை அகற்றும்‌அடி - மெய்‌அன்பர்‌ 
உய்யும்றி காட்டும்‌அடி ஒப்‌(இல்கழ னியில்வாழ்‌ 
ஐயன்முத்து ராமன்‌ அடி. 
என்ற வெண்பாவுடன்‌ துறவாண்டவர்‌ பரிபூரணம்‌ அடைந்த 
சமயத்தீலும்‌ கீழ்வரும்‌ 


இன்பம்‌ அளிக்கும்‌அடி என்வினையை நீக்கும்‌அடி 

துன்பங்கள்‌ எல்லாம்‌ தொலைக்கும்‌அடி - அன்பர்‌ 

கருணா கரனாம்‌ கழனி நகர்வாமும்‌ 

அருணா சலன்சே வடி. 
என்ற வெண்பாவைப்‌ பெரிய துறவாண்டவர்‌ பரிபூரணம்‌ எய்திய 
சமயத்திலும்‌ பாடியுள்ளார்‌. மேலும்‌ அவர்‌ 

மதம்படூ கடைமி னார்தம்‌ மையல்‌உள்‌ படாமல்‌ ஈசன்‌ 

பதம்‌எபற எனக்கு மேன்மை பாலிக்கும்‌ அருளைக்‌ குன்றின்‌ 

இதம்பறு துணைவன்‌ ஆகி என்உயிர்த்‌ துணையும்‌ ஆன 

சிதம்பரப்‌ எபரியோன்‌ செம்பொன்‌ சேவடி சென்னி வைப்பாம்‌. 
என்றும்‌ 

செங்கமல மலர்போன்ற முகம்தான்‌ எங்கே 

சிறியனைவா என்டா) அழைத்த திருவாய்‌ எங்கே 

அங்கம்‌எலாம்‌ நீடு அணியும்‌ அழகு ௮௫] எங்கே 

அரியஎவண்கோ வணம்கட்டும்‌ அரைதான்‌ எங்கே 

சங்கைஅறப்‌ பபொருள்‌ஓதும்‌ சமர்த்தும்‌ எங்கே 

தாயினும்‌ மிகச்சிறந்த தனயன்‌ எங்கே 

அங்கையரை மிகப்பழிக்கும்‌ கவிதான்‌ எங்கே 

வளர்‌அருணா சலம்முன்போல்‌ வந்‌(௫)ஆள்‌ வாயே. 
என்றும்‌ பாடி மனமுருகினார்‌. 

வபரிய துறவாண்டவரின்‌ பெருமையைப்‌ பற்றித்‌ திரிசிரபுரம்‌ மகா 
வித்துவானும்‌ திருவாவடூதுறை ஆதீனப்‌ புலவருமான மீனாட்சி சுந்தரம்‌ 
பிள்ளை அவர்களும்‌ காரைக்குடி கு. மெய்யப்ப செட்டியார்‌ அவர்களும்‌ 
திரு. கோபாலய்யா அவர்களும்‌ பாடியுள்ளனர்‌. 

துறவாண்டவர்‌ வரலாறு நிறைவுற்றது 


17 திருஷல்லை 


வேதாந்தக்‌ கலைக்‌ எ௪௱ற்கண்‌ 
(தொகுப்பு : ராமஸ்வாமி, ராம.௪. வேதாந்த மாணவர்‌] 


மீவதாந்தக்‌ கலைக்‌ எாற்கன்‌ 
இரண்டாம்‌ எதாகுதி (சொற்கள்‌ 38 முதல்‌ 6& வறை 


வரிசை 
எண்‌ மணிப்பிரவாளம்‌ 


அந்தகாரம்‌ இருள்‌ / அறியாமை 
அநாதி துவக்கமற்ற 
அநாவிருத மறைவுபடாத 


அநித்ய எப்போதும்‌ இல்லாத 
அநீர்வசனீய சொல்‌ விளக்கத்திற்கு 


அப்பாற்பட்ட 
அநுசாரம்‌ இசைவு / இணக்கம்‌ 
அநுபலப்தீ அறியா ௫லை 
அநுபாதேயம்‌ அடையப்படாத 
அநுபூதி உணர்வுமய நிலை 
அநுமானம்‌ ஊகம்‌ 
அநுரோதம்‌ மனம்போனபடி 
அப்ரமாண நிச்சயமற்ற 
அப்ரமேய விளக்க முடியாத 
அப்ரீதி வெறுப்பு 
அபரிச்சின்ன தனியாகப்‌ பிரியாத / பெரிய 
அபரிமித மிகுதி / மிகப்பெரிய 
அபரோட்ச உள்ளுணர்வுமயம்‌ 
அபவாத நீந்தனை / விலக்கு 
அபாவ இன்மை / இருப்பற்ற 
அபிமான பற்று 

வரிசை 
அ மணிப்பிரவாளம்‌ தமிழ்‌ 


அபிலாஷை ஈடுபாடு / நாட்டம்‌ 


அபின்ன உடையாத / பிரிவுபடாத 


கூறுபடாத 

அபேட்சை வேண்டுகோள்‌ 

அம்சம்‌ கூறு, ஒன்றின்‌ குணம்‌ 
மற்றொன்றில்‌ வெளிப்படல்‌ 

அர்த்தம்‌ செல்வம்‌ / விளக்கம்‌ 

அர்த்தாபத்தி பொருள்‌ காட்டப்படல்‌ 

அர்ப்பண ஒப்படைப்பு 

அர்ப்பித்‌ பொறுப்பு / கடமை 

அலம்‌ தவறாக 

அவ்யக்த வெளிப்படாத (புலன்களுக்கு 
புலப்படாத 

அவ்யயம்‌ மாறுதலற்ற 

அவ்யாகிருத பெயர்‌, வடிவ மற்ற 


வேதாந்தக்‌ கலைச்‌ எசாற்கள்‌ 
மூன்றாம்‌ எதாகுதி (சொற்கள்‌ 65 முதல்‌ 96 வறை 


அவ்யாப்தி பரவாத / குறைவுடைய 
அவகாசம்‌ இடம்‌ கொடுத்தல்‌ 
அவச்சின்ன சிறப்பு வேறுபாடூ 


அவச்சேத துண்டித்தல்‌ / வரம்பற்ற 
இறக்கம்‌ 

அவத்தை நிலை 

அவதாரம்‌ தெய்வீகப்‌ பிறப்பு 


அவதாரிகை முகவுரை / முதல்‌ பதீகம்‌ 

வரிசை 
எனை மணிப்பிரவாளம்‌ 


அவதி எல்லை 

அவரோதகம்‌ தடை / வேலி 
அவிக்ருத்த களங்கமற்ற 

அவிகீர்த வேறுபடாத / மாறுபடா 
அவித்தை அறியாமை 

அவிநாசி அழியாத 

அன்வய சேர்க்கை / ஒழுங்கு 
அனகன்‌ பாவமற்றவன்‌ / கடவுள்‌ 
அனர்த்தகம்‌ அற்பம்‌ 

அனவரதம்‌ இடைவிடா / தொடர்‌ 
அனவஸ்தை முடிவின்மை 


அனுமாயீ பின்பற்றுபவர்‌ 


அனுராகம்‌ பற்று 

அனுஷ்டாயீ வளர்‌ / பயன்படுத்து 
அஜாதி விடூபடல்‌ 

அஸ்தி இருப்பு / எலும்பு 


ஆக்ஞா ஆணை 

ஆக்ரஹ பிடிப்பு / வேட்கை 

ஆக்ருஷ்ட தூண்டு / கவர்ச்சி 

ஆகாமிய இப்பிறப்ப) விருப்பத்தா 
- லான செயல்கள்‌ 

ஆகிருதி உடலமைப்பு 

ஆச்ரய அண்டி 

ஆசங்கை ஐயம்‌ 

ஆச்சாரம்‌ ஒழுங்க / நன்நடத்தை 

ஆசிரமம்‌ வாழ்க்கை நிலை / 
ஆன்மீக வீடூ 

சுசிவண்ண போதம்‌ 
தவத்திரு தத்துவராய ௬வாமிகள்‌ இயற்றியது 


ரை விளக்கம்‌ - காப்பியக்‌ கவிஞர்‌ நா. மீனவன்‌) 


ர்‌. ஏமம்‌ புகுவார்‌ உளபா தகராம்‌ 
யாவர்க்‌ குளும்மிக்‌ கவன்‌ஆ கும்‌இவன்‌ 
நாமம்‌ புகல்வார்‌ குலமும்‌ எரிவாய்‌ 
நரகம்‌ புகுமா றுநடந்‌ தனனே. 
நரகம்‌ அடைகின்ற பாவிகள்‌ எல்லோரையும்‌ விட இந்தச்‌ 
சசிவன்னன்‌ அதிகம்‌ பாவம்‌ செய்தவன்‌. இவன்‌ பெயரைக்‌ 
கூறுபவர்களது குலமூம்‌ அவர்களது வம்சமும்‌ தீவாய்‌ நரகத்தினை 
அடையும்படித்‌ தீய செயல்களைச்‌ செய்து வந்தான்‌. 


12. மலம்மே வியதீ வினையின்‌ வலியால்‌ 
மகிழ்உம்‌ பர்பதத்‌ தில்‌இருந்‌ தஇவன்‌ 
குலம்மே வியதென்‌ புவா ணர்களும்‌ 
கொடிதுஆம்‌ நரகம்‌ குடி ஏறினரே. 
சசிவன்னன்‌ செய்த பாவங்களினால்‌ அவனுடைய குலத்து 
முன்னோர்களும்‌, பிதீர்லோகத்தை விட்டூ எரிவாய்‌ நரகம்‌ புகுந்தனர்‌. 
பூலதலைமுறைகளைச்‌ சேர்ந்த முன்னோர்களைக்கூட அவனுடைய 
கொடிய பாவங்கள்‌ பாதீத்தண 


13. மிகமே வியபுண்‌ ணியபா வம்‌எனும்‌ 
வினையின்‌ பயன்மேல்‌ ஒருகா லம்‌உறாது 
இகமே வரும்‌என்‌ பதனால்‌ உளநோய்‌ 
எல்லாம்‌ இவனைச்‌ செறஎய்‌ தீனவே. 

4448 நரம்புகளில்‌ வரக்கூடிய எல்லாப்‌ பிணிகளும்‌ 
சசிவன்னனை உயிரோடு வதைக்க வந்து அடைந்தன. “பாவ 
புண்ணியங்களின்‌ பலன்கள்‌ அடூத்தடூத்த பிறவிகளில்தான்‌ 
அனுபவிக்க வேண்டும்‌ என்று நியதி இல்லை. இந்தப்‌ பிறவியிலேயே 
அனுபவிக்க நேரிடும்‌” என்பதனால்‌ சசிவன்னன்‌ சகிக்க முடியாத 
வியாதிகளை இந்தப்‌ பிறவியிலேயே அனுபவித்துத்‌ துன்புற்றான்‌. 

14. தன்புத்‌ திரநே யம்விடா மையினால்‌ 
தவறுஉற்‌ றஇவன்‌ பெறுதந்‌ தைஉளம்‌ 
துன்புற்று இனிஎன்‌ னைஎகாலோ புதல்வன்‌ 
துயர்தீர்‌ வகைஎயன்‌ றுசுழன்‌ றனனே. 
தவறான நடத்தையினால்‌ கெட்டழிந்த சசிவன்னனுடைய 
தந்தை மிகவும்‌ மனம்‌ வருந்தினார்‌. என்‌ மகனின்‌ துயரையும்‌ 
வியாதிகளையும்‌ எப்படித்‌ தீர்ப்பது என்று மனம்‌ கலங்கினார்‌. 


15. ஒன்றா லும்வினைத்‌ துயர்துய்ப்‌ பதுஅலால்‌ 
ஒழிவிக்‌ கும்‌்உபா யம்‌உனக்கு இலதே 
என்றா லும்‌அறிந்த வன்‌அன்‌ புவிடாது 
இவனைக்‌ கொடூஉழன்‌ றனன்‌எங்‌ கணுமே. 
பாவத்தினால்‌ உண்டான துன்பத்தினை அனுபவித்து மூடிக்க 
வேண்டூமே அல்லாமல்‌ நீவர்த்தி செய்யும்‌ வழி ஒன்றுகூட உனக்குக்‌ 
கிடைக்காது என்று அறிந்தோர்‌ கூறினாலும்‌ அவர்கள்‌ கூறியதைக்‌ 
கேட்ட தந்தை, தன்‌ புதல்வன்பால்‌ உள்ள பற்று நீங்காமையால்‌ 
சசிவன்னனைக்‌ கூடையில்‌ வைத்துக்‌ கொண்டு எங்கும்‌ சுற்றி 
அலைந்தார்‌. 


16. ஒருமா தவன்மற்று இவன்வே தனைகண்டு 
ஒழிவற்று உளஒன்‌ றைஉளத்து உணரும்‌ 
பரம்‌ஆ கியஞா னிகள்‌ கண்‌ உறலே 
பரமஅ விழ்தம்‌என்‌ றுபகர்ந்‌ தனனே. 
தந்தையின்‌ துன்பத்தீனை ஒரு பெருந்தவ முனிவர்‌ பார்த்து 
இரங்கினார்‌. நீக்கம்‌ இன்றி எங்கும்‌ நிறைந்துள்ள பிரம்மத்தினை 
மனத்தால்‌ அறிந்துள்ள மேலான ஞானிகளின்‌ கருணை மிக்க பார்வை 
இவன்‌ மேல்‌ படுமானால்‌ அதுவே அவன்‌ நோய்க்கு மருந்தாகும்‌ என்று 


கூறினார்‌. 

17. தான்‌அந்‌ தம்‌இலா ததனைத்‌ தருவான்‌ 
சத்தீச்‌ சுரம்‌என்‌ னும்‌இடம்‌ தனில்வாழ்‌ 
மாநந்‌ திபரா யணர்‌என்‌ பவர்நின்‌ 
மைந்தற்கு உறுநோய்க்‌ குமருந்து எனவே. 
முடிவில்லாத ஞானத்தைப்‌ பிறர்க்குக்‌ கொடுக்கும்‌ பொருட்டுச்‌ 
சத்தீச்சுரம்‌ என்ற ஊரில்‌ வாழ்ந்து கொண்டிருக்கும்‌ நந்தி பராயணர்‌ 
என்று கூறப்படுபவரே உன்‌ புதல்வன்‌ சசிவன்னனுக்கு வந்துள்ள 
நோய்க்கு மருந்தாவார்‌ என்று கூறினார்‌. 


18. முடியா 0..பதேசம்‌ இதுஎன்று அவனும்‌ 
முனிவன்‌ பதம்‌எய்‌ தீமொழிந்‌ தனன்‌இக்‌ 
கொடியான்‌ வருவா துகுயிற்‌ றியநோய்‌ 
கூறற்கு அரிதா யகொடுந்‌ தொழிலே. 
சசிவன்னனுடைய தந்தை முனிவர்‌ கூறிய மொழி, ஒருவராலும்‌ 
கூற இயலாத அருமையான உபதேசம்‌ என்று எண்ணிச்‌ சத்தீச்சுரம்‌ 
சென்றார்‌. நந்திபராயண சுவாமிகளின்‌ திருவடிகளை அடைந்து 
இப்பாவியான சசிவண்ணன்‌, அஞ்சாது பிறர்க்கு இழைத்த 
கொடுமைகள்‌ கூறுதற்கியலாத பாவச்செயல்கள்‌ என்று சொன்னார்‌. 


19. ஈங்குஉன்‌ திருமுன்‌ பகரும்படியோ 
இவன்‌எய்‌ தியதீ வினைஎன்‌ னஎலாம்‌ 
நீங்கும்‌ படிதன்‌ அனுபூ தியினால்‌ 
நிகழும்‌ விழிவைத்‌ தனன்நீன்‌ மலனே. 
இந்தச்‌ சசிவன்னன்‌ பிறருக்குச்‌ செய்த தீயவினைகள்‌ இங்கு 
உமது திருமுன்னர்‌ சொல்லும்‌ தகுதியுடையன அல்ல என்று தந்‌ைத 
கூறலும்‌, தூயவரான நந்தி பராயணர்‌ தன்னுடைய 
பிரம்மானுபவத்தினால்‌ பெற்ற கருணை மிகுந்த விழியால்‌ 
சசிவன்னனது எல்லாப்‌ பிணிகளும்‌ ஒழியும்படி அருளினார்‌. 

20. கணியா தபவக்‌ கடுவா னதிருக்‌ 
கண்வைத்‌ தலும்விட்‌ டனகா துகடும்‌ 
பிணியா வையும்நல்‌ லபிதா இறைதாள்‌ 
பேணிப்‌ பணிஎன்‌ றுஎபயர்ந்‌ தானே. 
இத்தனை பிறவிகள்‌ என்ற எண்ணமுடியாத இகபர 
பந்தங்களுக்கு நஞ்சாக விளங்கும்‌ தன்‌ கருணை மிகுந்த கண்களால்‌ 
சசிவன்னனைப்‌ புனிதரான நந்திபராயணர்‌ அன்புடன்‌ பார்த்தார்‌. 
உடனே சசிவன்னனை வதைத்துக்‌ கொண்டிருந்த கொடிய பிணிகள்‌ 
நீங்கிவிட்டன. நன்‌ நடத்தையும்‌ மகன்‌ மீது அன்பும்‌ கொண்ட 
தந்தையானவர்‌ கடவுளைப்‌ போல உனக்கு அருள்‌ செய்த இவருக்கு 
இனிமேல்‌ நீ தொண்டு செய்து பணிந்து நல்ல கதியைத்‌ தேடிக்‌ கொள்‌ 
என்று சொல்லி விடை பெற்று தன்‌ ஊருக்குப்‌ போய்ச்‌ சேர்ந்தார்‌. 


21. இடனே முதலாக உவந்து இறையோன்‌ 
ஏவும்‌ பணிசெய்து இவனும்‌ சிலநாள்‌ 
உடனே இவனே தீருமே னிதனக்கு 
உரியான்‌ எனஉற்‌ றனன்உம்‌ பஎனாடே. 
சசிவன்னனும்‌ அங்கேயே இருந்துகொண்டு பிரம்ம 
ஞானியான நந்தி பராயணர்‌ ஏவும்‌ பணிகளை ஆர்வத்துடன்‌ செய்து 
வந்தான்‌. குருவுக்குச்‌ சேவை செய்யத்‌ தொடங்கிய சில நாட்களிலேயே 
அவருடைய திரு மேனிக்குத்‌ தொண்டு செய்ய இவனே 
தகுதியுடையவன்‌ என்று பலரும்‌ பாராட்டுமாறு ஆசிரியரோடு 
எப்போதும்‌ கூடவே இருந்தான்‌. 


22. நன்றாய்‌ முனிதாள்‌ வழிபாடு அதனால்‌ 
நாநா விதமா னபிறப்‌ பினைவிட்டு 
ஒன்றுஆ கியவீடு உணர்‌உத்‌ தமர்கட்கு 
உளசா தனம்நா லும்‌உதித்‌ தனவே. 
நந்திபராயணரின்‌ திருவடிகளுக்கு ஆர்வத்துடன்‌ பணிவிடைகள்‌ 
செய்து வந்தமையால்‌, எழுவகைப்‌ பிறப்பினால்‌ ஏற்படும்‌ 84 இலட்ச 
பேதமான பிறப்புகளைக்‌ கடந்து வீடுபேற்றினை அறிகின்ற 
உத்தமர்களுக்கு உள்ள நான்கு சாதனங்கள்‌ சசிவன்னனுக்கு 
உண்டாயின. ்‌ 
தொடரும்‌ 

மடாலய நிகழ்வுகள்‌ 


மருத்துவ முகாம்‌ : 

கோவிலூர்‌ ஆண்டவர்‌ கல்வி நீறுவனங்களின்‌ மாணவர்கள்‌, 
ஆசிரியர்கள்‌, பணியாளர்கள்‌ அனைவருக்குமாக மருத்துவ சோதனை 
முகாம்‌.- பிப்ரவரி 8, 9 தேதிகளில்‌ நடைபெற்றது. எசன்னை 
மதுரையைச்‌ சேர்ந்த - கார்ப்போரேட்‌ ஹெல்த்‌ இண்டியா - என்ற 
நிறுவனத்தைச்‌ சேர்ந்த மா. சத்தீஷ்‌ என்னும்‌ பல்‌ வைத்தீயர்‌ 
தலைமையில்‌ மொத்தம்‌ 8 மருத்துவர்கள்‌ 12 உதவியாளர்கள்‌ 
கொண்ட மருத்துவக்‌ குழு மருத்துவ சோதனை செய்தது. முழு உடல்‌ 
மருத்துவ சோதனை - கண்‌, காது, மூக்கு, ரத்தம்‌, மூச்சு, இரத்த 
அழுத்தம்‌ , சர்க்கரை என அனைத்து சோதனைகளும்‌ செய்யப்பட்டன. 
ஏறக்குறைய நம்‌ மாணவர்கள்‌ அனைவரும்‌ (1750) கலந்து கொண்டு 
பயன்‌ பெற்றனர்‌. 
விளையாட்டுப்‌ போட்டிகள்‌ : 

பிப்ரவரி 15ஆம்‌ தேதி வெள்ளிக்கிழமை - ஸ்ரீலஸ்ரீ 
முத்துராமலிங்க ஆண்டவர்‌ பள்ளியின்‌ விளையாட்டுப்‌ போட்டிகள்‌ 
நடைபெற்றன. காலை 9.30 மணிக்கு, சந்நிதானம்‌ மெய்யப்ப 
சுவாமிகள்‌ தேசியக்‌ கொடி ஏற்றினார்‌. கோவிலூர்‌ ஊராட்சி மன்றத்‌ 
தலைவர்‌ உயர்திரு அழகப்பன்‌ அவர்கள்‌ பள்ளியின்‌ கொடியை 
ஏற்றினார்‌. 

மாணவர்களின்‌ அணிவகுப்பு மரியாதையை ஏற்றுக்‌ 
கொண்டு சுவாமிகள்‌ போட்டிகளைத்‌ தொடங்கி வைத்தார்கள்‌. மாலை 
12.30 மணி அளவில்‌ கோவிலூர்‌ ஊராட்சிமன்றத்‌ தலைவர்‌ உயர்திரு. 
1.8). அழகப்பன்‌ அவர்களும்‌, கோவிலூர்க்‌ கிராமத்தின்‌ முன்னாள்‌ 
கிராம அலுவலர்‌ (1/.&.0) உயர்திரு செல்லையா அவர்களும்‌ 
பரிசளித்துக்‌ குழந்தைகளை வாழ்த்தினார்கள்‌. 

16.2.2013 சனிக்கிழமை அன்று கோவிலூர்‌ ஆண்டவர்‌ 
மெட்ரிக்குலேசன்‌ பள்ளியின்‌ விளையாட்டுப்‌ போட்டிகள்‌ நடைபெற்றன. 
மெய்யப்ப ஞான தேசிக சுவாமி தேசியக்‌ கொடி ஏற்றினார்கள்‌. பேரா. 
பாலசந்திரன்‌ பள்ளியின்‌ கொடியை ஏற்றினார்‌. சுவாமி போட்டிகளைத்‌ 
தொடங்கி வைத்தார்கள்‌. மாலை 3.00 மணி அளவில்‌ அழகப்பா அரசு 
கலைக்‌ கல்லூரி முதல்வர்‌ பேரா. குமாரசுவாமி அவர்கள்‌ வெற்றி 
பெற்ற குழந்தைகளுக்குப்‌ பரிசு வழங்கினார்கள்‌. 

17.2.2013 ஞாயிற்றுக்கிழமை அன்று நம்‌ கோவிலூர்‌ 
ஆண்டவர்‌ உடற்பயிற்சி கல்லூரியின்‌ விளையாட்டுப்‌ போட்டிகள்‌ 
நடைபெற்றன. தேசியக்‌ கொடி ஏற்றிப்‌ போட்டியினை குருமகா 
சந்நீதானம்‌ அவர்கள்‌ தொடங்கி வைத்தார்கள்‌. நாச்சியப்ப சுவாமிகள்‌ 
கலை அறிவியல்‌ கல்லூரிப்‌ பேராசிரியர்‌ பாலச்சந்திரன்‌ கல்லூரிக்‌ 
கொடியை ஏற்றி வைத்தார்‌. மாலை 3.30 மணி அளவில்‌ வெற்றி 
பெற்ற மாணவர்கட்கு நாச்சியப்ப சுவாமிகள்‌ பாலிடெக்னிக்‌ கல்லூரி 
முதல்வர்‌ பேரா.த. ஜெயசீலன்‌ பரிசளித்து வாழ்த்துரை வழங்கினார்‌. 


21.2.2013 அன்று நாச்சியப்ப சுவாமிகள்‌ பாலிடைக்னிக்‌ 
கல்லூரி விளையாட்டுப்‌ போட்டி விழா நடைபெற்றது. காலை 7.3௦ 
மணிக்கு, சுவாமிகள்‌ தேசியக்‌ கொடியேற்றிப்‌ போட்டிகளைத்‌ துவங்கி 
வைத்தார்கள்‌. நாச்சியப்ப சுவாமிகள்‌ கலை, அறிவியல்‌ கல்லூரி 
முதல்வர்‌ பேரா.முனைவர்‌. குமரப்பன்‌ கல்லூரிக்‌ கொடியினை ஏற்றி 
வைத்தார்‌. குன்றக்குடி காவல்‌ ஆய்வாளர்‌ திரு. சரவணன்‌ W.P.E., 
அவர்கள்‌ வெற்றி பற்ற மாணவர்கட்குப்‌ பரிசுகள்‌ வழங்கி 
வாழ்த்தினார்‌. 
ஆண்டு விழாக்கள்‌ : 

1.8.2013 வெள்ளிக்கிழமை அன்று மாலை கோவிலூர்‌ ஆண்டவர்‌ 
மெட்ரிக்குலேசன்‌ பள்ளி ஆண்டு விழா நடைபெற்றது. கோவிலூர்‌ ஆதீனம்‌ 
மெய்யப்ப சுவாமிகள்‌ தலைமைதாங்கி ஆசியுரை வழங்கினார்கள்‌. மூத்த 
முதல்வர்‌ (521௦7 Principal) திருமதி மீனா பாலச்சந்திரன்‌ அனைவரையும்‌ 
வரவேற்றார்‌. முதல்வர்‌ திருமதி. மணிமொழி மோகன்‌ ஆண்டறிக்கை 
வாசித்தார்‌. 


அழகப்பா அரசு கலைக்கல்லூரி துணைப்‌ பேராசிரியர்‌ முனைவர்‌. 
மா. சிதம்பரம்‌ அவர்களும்‌ கம்பன்‌ கற்பகம்‌ மெட்ரிக்குலேசன்‌ பள்ளி முதல்வர்‌ 
திருமதி. சசிகலா அவர்களும்‌ சிறப்பு விருந்தினர்களாகக்‌ கலந்து கொண்டு 
குழந்தைகளுக்கு நல்ல அறிவுரைகள்‌ சொல்லி வாழ்த்தினார்கள்‌. 
பள்ளியின்‌ ஆசிரியை செல்வி பெளசியா நன்றியுரை நல்கினார்‌.பி ன்‌ னர்‌ 
குழந்தைகளின்‌ அருமையான கலை நிகழ்ச்சிகள்‌ நடைபெற்றன. 

2.3.2018 சனிக்கிழமை அன்று மாலை ஸ்ரீலஸ்ரீ முத்திராமலிங்க 
ஆண்டவர்‌ மழலையர்‌ மற்றும்‌ தொடக்கப்பள்ளி ஆண்டு விழா கோவிலூர்‌ 
ஆதீனம்‌ தலைமையில்‌ நடைபெற்றது. கோவிலூர்‌ மடாலயம்‌ மருத்துவர்‌ 

திருமதி உஷா ஸ்ரீதர்‌ அவர்களும்‌, கலைவாணி மெட்ரிக்குலேசன்‌ பள்ளித்‌ 
தலைமைத்‌ தமிழ்‌ ஆசிரியர்‌ ஜெயங்கொண்டான்‌ அவர்களும்‌ சிறப்பு 
விருந்தினர்களாகக்‌ கலந்து கொண்டு சிறப்பித்தனர்‌. ஆசிரியை தீருமதி. 
சீதா லெட்சுமி வரவேற்புரை நல்கினார்‌. தலைமை ஆசிரியை ட. 
மணிமொழி ஆண்டறிக்கை வாசித்தார்‌. ஆசிரியை திருமதி கெளரி 
நன்றியுரை வழங்கினார்‌. பின்னர்‌ குழந்தைகளின்‌ கலை நீகழ்ச்சி மிக 
அற்புதமாக வழங்கப்பெற்று விழா சிறப்பாக நடந்தேறியது. 


4.3.2013 திங்கட்கிழமை அன்று 3.00 மணி அளவில்‌ நாச்சியப்ப 
சுவாமிகள்‌ பாலிடெக்னிக்‌ கல்லூரி ஆண்டூ விழா கொண்டாடப்‌ பெற்றது. 
கோவிலூர்‌ ஆதீனம்‌ சீர்‌ வளர்‌ சீர்‌ மெய்யப்ப சுவாமிகள்‌ தலைமை 
ஏற்றார்கள்‌. கல்லூரியின்‌ துணை முதல்வர்‌ பேரா. நடராஜன்‌ 
அனைவரையும்‌ வரவேற்றார்‌. முதல்வர்‌ பேரா.த. ஜெயசீலன்‌ 
ஆண்டறிக்கை வாசித்தார்‌. 


சண்முகநாதன்‌ பொறியியற்‌ கல்லூரியின்‌ தாளாளரும்‌ 
வேலங்குடி நகரக்‌ கோவில்‌ அறங்காவலருமான டாக்டர்‌ பிச்சப்பா 
மணிகண்டன்‌ அவர்களும்‌ அழகப்பா பல்கலைக்கழகத்தின்‌ துணைப்‌ 
பதிவாளர்‌ முனைவர்‌. காளைராஜன்‌ அவர்களும்‌ சிறப்பு 
விருந்தினர்களாகக்‌ கலந்து கொண்டு அருமையாகச்‌ சிறப்புரையாற்றி 
மகிழ்வித்தனர்‌. மூன்றாம்‌ ஆண்டு மாணவன்‌ மகேஸ்வரன்‌ நன்றி உரை 
வழங்கினார்‌. 


குருபூஜை : 2.3.2013 சனிக்கிழமை - மாசி மாதம்‌ சுவாதீ 
நட்சத்திரம்‌ அன்று கோவிலூர்‌ மடாலயத்தில்‌ எட்டாவது ஆதீன கர்த்தராக 
1947 முதல்‌ 1971 வரை அருளாட்சி புரிந்த ஸ்ரீமத்‌ சோமசுந்தர ஞான 
தேசிகர்‌ அவர்களின்‌ 52 ஆவது குருபூஜை மிகச்‌ சிறப்பாக நடைபெற்றது. 
10௦க்கு மேற்பட்ட சாதுக்கள்‌, அன்பர்கள்‌ கலந்து கொண்டனர்‌. மகேஷ்வர 
பூஜை செய்து அன்னம்‌ பாலிக்கப்பட்டது. 


மருத்துவ மையம்‌ எதாடக்கம்‌ : சனாதன தர்ம 
உலகப்பல்கலைக்‌ கழக அறநிலை சார்பாக மருத்துவ மையம்‌ ஒன்று 
ஆரம்பிக்கப்பட்டூள்ளது. 6.3.2013 முதல்‌ டாக்டர்‌ உஷா ஸ்ரீதர்‌ அவர்கள்‌ 
தனது சேவையைத்‌ தொடங்கி உள்ளார்கள்‌. வாரத்திற்கு மூன்று நாட்கள்‌ 
தனது சேவையை நமது மாணவர்கள்‌, ஆசிரியர்கள்‌, பணியாளர்கள்‌ 
அனைவருக்கும்‌ வழங்குகிறார்கள்‌. 

கோவிலூர்‌ மடாலயம்‌ 
கோவிலூர்‌ - 630 307. 


காரைக்குடி வழி 
எதாலையேசி : 04565 - 236846 


இலவச ஆன்மீக வகுய்புகண்‌ 


கோவிலூர்‌ ஆதீனம்‌, குருமகா சன்னிதானம்‌ 
சீர்‌ வளர்‌ சீர்‌ ஹய்யயப்ப ஞான தேசிக ௬வாமிகள்‌ 
பயிற்றுவிக்கும்‌ கோவிலூர்‌ மரபு தமிழ்வழி வேதாந்தம்‌ 


தொடக்கநான்‌ : 14.04.2018 ஞாயிறு 

காலம்‌ : சமரம்‌ 6 மாதங்கள்‌ 

வகுப்பு நேரம்‌ : மாலை 6.00 - 7.30 
வாரம்‌ & முறை 

| இடம்‌ : கோவிலூர்‌ திருமடம்‌ 


இவ்வகுப்புகளின்‌ இறுதி நாளில்‌. சான்றிதழ்‌ 
வழங்கப்படும்‌. இதில்‌ பங்கேற்க சாதி, வயது பாலின 
வேறுபாடூகள்‌ இல்லை. ஆன்மீக நாட்டமுடையோரும்‌, 
நேரிடைக்‌ குரு சிரவணம்‌ கேட்க விரும்புவோரும்‌ 
இவ்வாய்ப்பினால்‌ பயன்‌ பெறலாம்‌. 


வும்‌ வீபரங்களுக்கு மேற்கண்ட மூகவரீ அல்லது 
திரு. முத்தூராமன்‌ 28] 
செல்‌ : 09597225566 தி 

கோவிலூர்‌ மடாலயம்‌ வெளியிடும்‌ 
சங்க அலக்கீய மக்கள்‌ பதிப்பு வரிசை 
ஒவ்வொரு நூலும்‌ கொண்டு கூட்டு, தெளிவுரை, துறை விளக்கம்‌, 
அருஞ்சொற்பொருள்‌, சிறப்பு விளக்கம்‌ ஆகீயவற்றைக்‌ கொண்டுள்ளது. 


உரையாசிரியர்கள்‌ ரூ.பை 
பத்துப்பாட்டு - முனைவர்‌ ச.வே. சுப்பிரமணியன்‌ - 325.00 
குறுந்தாகை - முனைவர்‌ தமிழண்ணல்‌ - 250.00 
யரியாடல்‌ - முனைவர்‌ இரா. சாரங்கபாணி - 200.00 
கலித்ததாகை - முனைவர்‌ சுப. அண்ணாமலை - 275.00 
நற்றிணை - முனைவர்‌ கதீர்‌ மகாதேவன்‌ - 250.00 


ஐங்குறுநூறு - முனைவர்‌ அர. சிங்காரவடிவேலன்‌ 
பதிற்றுப்பத்து - முனைவர்‌ அ.மா. பரிமணம்‌ 
புறநானூறு - புலவர்‌ இரா. இளங்குமரன்‌ 
அகநானூறு - கவிஞர்‌ நா. மீனவன்‌, தெ. முருகசாமி 
(மூன்று தொகுதிகள்‌) 


ஒரு வசட ரூ. 2625 /- 


முதன்ஸைய்‌ பதிய்ராசிரியா கண்‌ 


முனைவர்‌ தமிழண்ணல்‌, 
முனைவர்‌ ௬ப. அண்ணாமலை 
ஆன்மீகம்‌ 
திருமூலர்‌ அருளிய திருமந்திரம்‌ 


மூல பாட ஆய்வுப்‌ பதீப்பு - மூன்று பகுதிகள்‌ 
பதீப்பாசிரியர்‌ - முனைவர்‌ சுப. அண்ணாமலை 


கலாக்ஷேத்ரா பப்ளிகேஷன்ஸ்‌ 


கோவிலூர்‌ மடாலயம்‌ 
ட கோவிலூர்‌ 
மேற்கு மாம்பலம்‌ ட்‌ ஜா 
காரைக்குடி அருகில்‌ - 630 307. 


சென்னை - 600 033. 
தொலைபேசி: 04565 - 236846 
தொலைபேசி : 044 - 24743081. 


52, குப்பையா செட்டி தெரு, 


சனாதன தர்ம உலகம்‌ பல்கலைக்‌ 
கழக அறநீலை நடத்தும்‌ 
கல்வி நீறுவனங்கள்‌ 


கோவிலூர்‌ ஆண்டவர்‌ பாரம்பரியக்‌ கலை மற்றும்‌ 
பண்பாட்டுக்‌ கல்லூரி 


௮. திருமுறைக்‌ கல்லூரி - 1995 

ஆ. நாதஸ்வரக்‌ கல்லூரி - 1995 

இ. தவில்‌ கல்லூரி - 1995 

ஈ. கல்சிற்பக்‌ கல்லூரி - 2004 

௨. ஐம்‌எபான்‌ சிலைக்‌ கல்லூரி - 2௦௦5 
[உலோகச்‌ சிற்பம்‌) 

ஊ. மரச்சிற்பக்‌ கல்லூரி - 2006 


. சீர்‌ வளர்‌ சீர்‌ முத்துராமலிங்க ஆண்டவர்‌ நர்சரி மற்றும்‌ 


பிரைமரி பள்ளி -1995 


3. கோவிலூர்‌ ஆண்டவர்‌ மாண்டிசோரி பள்ளி - 1995 


wv 00 ௮ 0 


. கோவிலூர்‌ ஆண்டவர்‌ உடற்பயிற்சிக்‌ கல்லூரி - 2007 


. கோவிலூர்‌ ஆண்டவர்‌ யோகா ஆராய்சீசி மையம்‌ - 


2007 


. நாச்சியப்ப சுவாமிகள்‌ பாலிடக்னிக்‌ கல்லூரி - 2009 
. கோவிலூர்‌ ஆண்டவர்‌ எமட்ரிகுலேசன்‌ பள்ளி - 2010 
. கோவிலூர்‌ ஆண்டவர்‌ சமுதாயக்‌ கல்லூரி- 2010 


. நாச்சியப்ப சுவாமிகள்‌ கலை அறிவியல்‌ கல்லூரி 


எதாடங்கப்‌ எபற உள்ளது. 


